

Milli Məclisin komitələrinin iclasları keçirilib



Yanvarın 21-də Milli Məclisin Müdafiə, təhlükəsizlik və korrupsiya ilə mübarizə komitəsinin 2026-cı ilin yaz sessiyasında ilk iclası keçirilib.

Milli Məclisin Mətbuat və ictimaiyyətə əlaqələr şöbəindən verilən məlumata görə, komitə sədri Arzu Nağıyev iclası açaraq, yeni sessiyada deputatlara işlərində uğurlar arzulayıb.

A.Nağıyev ötən il ölkə həyatında baş verən hadisələrin əhəmiyyətindən söhbət açıb, bu baxımdan komitə üzvlərinin üzərlərinə düşən vəzifələrin layiqincə yerinə yetirdiklərini söyləyib. O, Prezident İlham Əliyevin yürütdüyü daxili və xarici siyasətin dövlətimizin müstəqilliyinin möhkəmləndirilməsi, milli təhlükəsizliyin təmin olunmasına və ölkənin beynəlxalq nüfuzunun güclənməsinə xidmət etdiyini vurğulayıb.

Arzu Nağıyev iclasın gündəliyinə 2 məsələnin - 2025-ci ilin payız sessiyası dövründə Müdafiə, təhlükəsizlik və korrupsiya ilə mübarizə komitəsində görülmə işlər barədə hesabatın və komitənin 2026-cı il yaz sessiyası üçün iş planının layihəsinin daxil edildiyini bildirib.

Qeyd edilib ki, payız sessiyasında komitə səmərəli fəaliyyət göstərib. Bu müddətdə 24 iclası keçirilib, 19 məsələyə baxılıb.

Hesabat dövründə vətəndaşlardan və müxtəlif təşkilatlardan daxil olmuş 236 ərizəyə, məktuba və digər sənədlərə, habelə elektron poçt vasitəsilə daxil olmuş məktublara komitə tərəfindən baxılıb, qaldırılan məsələlərlə bağlı müvafiq tədbirlər görüldü, vətəndaşlara lazımi izahatlar verilib. Müxtəlifməzmunlu 46 ərizə və müraciət lazımi tədbirlərin görülməsi üçün aidiyyəti qurumlara göndərilib.

Komitənin 2026-cı il yaz sessiyası üçün iş planının layihəsi barədə məlumat verən Arzu Nağıyev diqqətə çatdırıb ki, bu dövrdə qanunvericilik təşəbbüsü qaydasında təqdim ediləcək qanun layihələrinin, bəzi qanunlarda ediləcək dəyişikliklərin müzakirəsi, hərbi səfərbərlik və hərbi xidmətkeçmə ilə bağlı ictimai dinləmənin keçirilməsi nəzərdə tutulub.

Müzakirələr zamanı komitənin sədr müavini Qüdrət Həsənzadə, üzvləri Hikmət Məmmədov, Aydın Mirzəzadə, Rizvan Nəbiyev, Elman Məmmədov təqdim olunan sənədlər barədə fikirlərini, qeyd və təkliflərini səsləndiriblər.

İclasda Müdafiə, təhlükəsizlik və korrupsiya ilə mübarizə komitəsində 2025-ci ilin payız sessiyası dövründə görülmə işlər barədə hesabat məqbul sayılıb, komitənin 2026-cı il yaz sessiyası üçün iş planının layihəsi təsdiq olunub.



Yanvarın 21-də Milli Məclisin Beynəlxalq münasibətlər və parlamentlərə əlaqələr komitəsinin 2026-cı ilin yaz sessiyasında ilk iclası keçirilib. Milli Məclisin Mətbuat və ictimaiyyətə əlaqələr şöbəindən verilən məlumata görə, komitə sədri Səməd Seyidov yeni sessiyanın başlaması münasibətilə komitə üzvlərini təbrik edib və iclasın gündəliyinə 4 məsələnin - payız sessiyasının hesabatının, yaz sessiyasının iş planının layihəsinin və bir sıra qanun layihələrinin daxil edildiyini diqqətə çatdırıb.

Gündəlikdə duran məsələlərin müzakirəsinə keçməzdən əvvəl Səməd Seyidov, Prezident İlham Əliyevin Davos Ümumdünya İqtisadi Forumunda beynəlxalq və regional təhlükəsizlik, global nizam məsələlərinə dair səsləndirdiyi mühüm fikirlərdən bəhs edib, bu yanaşmaların mövcud geosiyasi reallıqlar baxımından əhəmiyyətini vurğulayıb. Azərbaycanın regionda və beynəlxalq müstəvidə artan nüfuzunu qeyd edən komitə sədri, ölkəmizin Sülh Şurasına təsisçi üzv dövlət qismində dəvət olunmasını mühüm və əlamətdar hadisə adlandırıb.

Sonra gündəliyə daxil olan məsələlər - Beynəlxalq münasibətlər və parlamentlərarası əlaqələr komitəsinin 2025-ci ilin payız sessiyası ərzində fəaliyyəti barədə hesabat və komitənin 2026-cı ilin yaz sessiyası üçün iş planının layihəsi təqdim edilib.

Komitə sədri qeyd edib ki, ötən sessiya dövründə komitənin 10 iclası keçirilib, ümumilikdə 33 məsələyə baxılıb və 31 qanun layihəsi Milli Məclisin müzakirəsinə tövsiyə olunub. Bildirilib ki, payız sessiyası ərzində komitə üzvləri vətəndaş qəbülləri təşkil edərək seçicilərlə çoxsaylı görüşlər keçiriblər, onların qaldırdığı məsələlərin həlli istiqamətində müvafiq tədbirlər görüblər.

Komitənin 2026-cı ilin yaz sessiyası üçün iş planının layihəsi barədə məlumat verən komitə sədri bildirib ki, bu sessiyada qanunvericilik təşəbbüsü əsasında təqdim olunan yeni qanun layihələrinin müzakirəsi, eləcə də mövcud qanunlara dəyişikliklərin edilməsi barədə qanunvericilik aktlarına baxılması nəzərdə tutulur.

Daha sonra iclasda gündəlikdəki qanun layihələrinin müzakirəsi keçirilib. Səməd Seyidov gündəliyin növbəti məsələləri olan "Azərbaycan Respublikası Hökuməti ilə İordaniya Həşimilər Krallığı Hökuməti arasında gömrük işi sahəsində əməkdaşlıq və qarşılıqlı yardım haqqında Saziş" in təsdiq edilməsi barədə və "Beynəlxalq Əmək Təşkilatının "Əməyin Təhlükəsizliyi və Gigiyenasının Təşviq Edilməsinin Əsasları haqqında" 187 nömrəli Konvensiyasının təsdiq edilməsi barədə Azərbaycan Respublikası qanunlarının layihələri ilə bağlı bildirilib ki, bu sənədlər ölkəmizin beynəlxalq hüquqi öhdəliklərinə uyğun olmaqla yanaşı, gömrük işi sahəsində əməkdaşlığın genişləndirilməsinə və əməyin mühafizəsi sahəsində beynəlxalq standartların tətbiqinə töhfə verəcək.

Gündəlikdəki məsələlərin müzakirəsi zamanı komitə sədrinin müavini Nigar Arpadarai, üzvləri Nəzib Məhəməliyev, Fəriz İsmayılzadə, Qaya Məmmədov, Rəsim Musabəyov, Rizvan Nəbiyev, Nigar Məmmədova və Gülsən Paşayeva çıxış edərək təklif və qeydlərini səsləndiriblər.

Tədbirdə komitənin 2025-ci ilin payız sessiyası dövründə görülmə işlər barədə hesabatı qənaətbəxş hesab olunub, 2026-cı ilin yaz sessiyası üçün nəzərdə tutulan iş planının layihəsi təsdiqlənib və qanun layihələrinin hamısı Milli Məclisin plenar iclasında müzakirəyə tövsiyə olunub.



Yanvarın 21-də Milli Məclisin Əmək və sosial siyasət komitəsinin 2026-cı ilin yaz sessiyasında ilk iclası keçirilib. İclası açan komitə sədri Musa Quliyev bildirib ki, Azərbaycan daxili siyasətində sosial sahə keçən il də prioritet istiqamət təşkil edib. Dövlət başçısının sərəncamı ilə 2025-ci ildə həyata keçirilən sosial islahatlar zərfindən söz açan komitə sədri bu tədbirlərin 3 milyondan çox vətəndaşın sosial rifahının yüksəlməsinə təmin etdiyini diqqətə çatdırıb. Cari ilin dövlət büdcəsində də sosial xərclərin böyük çəkisini vurğulayan komitə sədri 2026-cı ilin sosial artım proqnozları ilə bağlı fikirlərini bölüşüb.

Gündəliyin birinci məsələsi - Milli Məclisin 2025-ci ilin payız sessiyası dövründə Əmək və sosial siyasət komitəsində görülmə işlər barədə hesabatla bağlı bildirilib ki, ötən sessiya ərzində komitənin 17 iclası keçirilib və 33 məsələ müzakirə olunub. Hesabat dövründə komitəyə daxil olan 241 ərizə, şikayət və müraciət araşdırılıb və müvafiq tədbirlər görüldü.

Əmək və sosial siyasət komitəsinin 2026-cı ilin yaz sessiyası üçün iş planının layihəsi barədə danışan Musa Quliyev bildirib ki, qarşıdakı sessiyada qanunvericilik təşəbbüsü qaydasında təqdim olunan qanun layihələrinin müzakirəsi və digər məsələlər nəzərdə tutulub. Həmçinin bu sessiyada Azərbaycanda turizmin mövcud vəziyyəti və inkişaf perspektivləri ilə bağlı dinləmənin keçirilməsi planlaşdırılıb.

Gündəlikdə üçüncü məsələ olan Əmək Məcəlləsində dəyişiklik edilməsi haqqında qanun layihəsi ilə bağlı komitə sədri deyib ki, sənəddə minimum əməkhaqqının hər il yenidən baxılması müddəəsi təsbit olunur. Layihənin qəbulu həm də ölkəmizin beynəlxalq hesabatlarda reytinginin yüksəlməsinə xidmət edəcək.

Gündəliyin sonuncu məsələsi olan Beynəlxalq Əmək Təşkilatının "Əməyin Təhlükəsizliyi və Gigiyenasının Təşviq Edilməsinin Əsasları haqqında" 187 nömrəli Konvensiyasının təsdiq edilməsi barədə qanun layihəsini müzakirəyə təqdim edən komitə sədri beynəlxalq əmək standartlarının ölkəmizdə uğurlu tətbiqindən söz açıb.

Sonra Beynəlxalq Əmək Təşkilatının (BƏT-in) Azərbaycan üzrə milli əlaqələndiricisi Yaşar Həməzəyev təmsil etdiyi təşkilatın təhlükəsizlik və sağlamlıq işi mühtiri prioritetləri barədə danışaraq, müzakirə olunan konvensiyanın bu sahədə əhəmiyyətini vurğulayıb. O, Azərbaycanın BƏT-in fundamental konvensiyalarına qoşulmasını ölkəmizdə sosialyönümlü siyasətin uğurla həyata keçirilməsinin, insanların sağlamlığının qorunmasına və əməyin mühafizəsinə ayrılan diqqətin aydın təzahürü kimi dəyərləndirib.

Əmək və Əhəlinin Sosial Müdafiəsi Nazirliyinin Əmək siyasəti şöbəsinin müdiri Fəuad Həmədov bildirib ki, Konvensiyaya əsasən, onu ratifikasiya edən ölkə istehsalatda əmək xəsəratlərinin, peşə xəstəliklərinin və bununla bağlı ölüm hallarının qarşısının alınması üçün milli siyasət, milli sistem və milli proqramlar hazırlamaqla əməyin təhlükəsiz-

liyi və gigiyenasının davamlı olaraq təkmilləşdirilməsinə təşviq edir və fəal tədbirlər görür.

Gündəlikdəki məsələlərin müzakirəsində komitə sədrinin müavini Elşad Musayev, komitə üzvləri Ziyad Səmədzadə, Vüqar Bəyramov, Göydəniz Qəhrəmanov, Səttar Möhbəliyev, Jalə Əliyeva, Milli Məclis Aparatının Sosial qanunvericilik şöbəsinin müdiri Adil Vəliyev çıxış edib, fikirlərini səsləndiriblər.

İclasda komitənin 2025-ci ilin payız sessiyası dövründə görülmə işlər barədə hesabatı qənaətbəxş hesab olunub, 2026-cı ilin yaz sessiyası üçün iş planı təsdiqlənib, qanun layihələri Milli Məclisin plenar iclasında müzakirəyə tövsiyə edilib.



Yanvarın 21-də Milli Məclisin İctimai birliklər və dini qurumlar komitəsinin 2026-cı ilin yaz sessiyasında ilk iclası keçirilib.

İclası açan komitə sədri Fəzil Mustafə bildirib ki, gündəliyə 2025-ci ilin payız sessiyası dövründə Milli Məclisin İctimai birliklər və dini qurumlar komitəsində görülmə işlər barədə hesabat, Milli Məclisin İctimai birliklər və dini qurumlar komitəsinin 2026-cı il yaz sessiyası üçün iş planının layihəsi və cari məsələlərin müzakirəsi daxildir.

Birinci məsələ barədə danışan komitə sədri diqqətə çatdırıb ki, 2025-ci ilin payız sessiyası dövründə komitənin 4 iclası keçirilib və 6 məsələyə baxılıb. Bu dövr ərzində komitəyə daxil olmuş 83 ərizə, məktub və digər müxtəlif xarakterli sənədlərlə, həmçinin elektron poçt vasitəsilə daxil olmuş məktubların əksəriyyəti ilə bağlı müvafiq icra strukturları və təşkilatlarla əlaqə saxlanılıb, onların qanun çərçivəsində həllinə nail olunub. Seçicilərlə həm Milli Məclisdə, həm də yerlərdə mütəmadi görüşlər keçirilib, lazımi izahatlar verilib.

Sessiya ərzində "Azərbaycan Respublikasının Vergi Məcəlləsində, "Tütün və tütün məmulatı haqqında", "Reklam haqqında" və "Tütün məmulatlarının istifadəsinin məhdudlaşdırılması haqqında" qanunlarda dəyişiklik edilməsi barədə qanun layihəsi digər komitələrlə birlikdə müzakirə olunub və Milli Məclisdə üç oxunuşda qəbul edilib.

Milli Məclisin İctimai birliklər və dini qurumlar komitəsinin 2026-cı il yaz sessiyası üçün iş planının layihəsi barədə danışan komitə sədri bildirib ki, gələcək sessiyada qanunvericilik təşəbbüsü əsasında təqdim olunan qanun layihələri komitədə müzakirə olunacaq, bir sıra mövzularda ictimai müzakirələr, vətəndaşlarla və dini konfessiyaların nümayəndələri ilə mütəmadi görüşlər keçiriləcək.

Sonra komitə sədrinin müavini Sahib Əliyev və komitə üzvləri Azər Ələhverənov, Elşad Musayev, Tənzilə Rüstəmxanlı, Ceyhun Məmmədov və Azay Quliyev çıxış edərək, gündəlikdəki məsələlərlə bağlı fikirlərini bildiriblər, bir sıra təkliflərini səsləndiriblər.

İclasda ötən sessiyada komitədə görülmüş işlər qənaətbəxş hesab olunub və komitənin növbəti sessiya üçün iş planının layihəsi təsdiqlənib.

"Azərbaycan"